

# रोजगार मेले में 468 प्रतिभागियों का चयन

■ निसबड ने किया मेला आयोजित

देहरादून (एसएनबी)। राष्ट्रीय उद्यमिता एवं लघु व्यवसाय विकास संस्थान (निसबड) की ओर से रोजगार मेले का आयोजन किया गया। मेले में रिटेल, होटल, आईटी सेक्टर एवं फार्मा सेक्टर की कंपनियों ने प्रतिभाग किया। इस दौरान 468 प्रतिभागियों का चयन कर कंपनियों ने उन्हें ऑफर लेटर प्रदान किए।

संस्थान के महानिदेशक अरुण कुमार झा ने कहा कि संस्थान का मुख्य उद्देश्य उद्यमिता एवं कौशल विकास कार्यक्रमों के द्वारा युवक-युवतियों में कौशल का विकास करना है ताकि उनमें स्वरोजगार की क्षमता बढ़े। उन्होंने कहा कि संस्थान स्वरोजगार

दिलाने में मदद तो करता ही है साथ ही रोजगार मेले का आयोजन कर उन्हें रोजगार दिलाने का प्रयास भी किया जाता है। उन्होंने कहा कि संस्थान की ओर से शनिवार को हुई रोजगार मेले में एक हजार प्रतिभागियों का पंजीकरण किया गया। संस्थान की रिजनल हेड डा. पूनम सिन्हा ने कहा कि संस्थान के द्वारा आयोजित इस रोजगार मेले में 42 कंपनियों ने भाग लिया। इसमें मुख्य रूप में रिटेल, होटल, आईटी सेक्टर व फार्मा सेक्टर की कंपनिया



निसबड की ओर से आयोजित रोजगार मेले में उपस्थित अतिथि।

शामिल थीं। उन्होंने कहा कि कंपनियों से सभी प्रतिभागियों का साक्षात्कार कर इनमें 468 प्रतिभागियों का चयन किया तथा उन्हें ऑफर लेटर दिए। इस मौके पर खादी ग्रामोद्योग निदेशक ओम प्रकाश, अपर निदेशक उद्योग एससी नौटियाल, विरेन्द्र सिंह सजवाण, पी नारायण, योगेन्द्र कुमार, जीएस टोपाल, रविन्द्र गुसाई, संजय वर्तवाल, एलपी भट्ट, अरुण बहादुर व अमित गोस्वामी आदि मौजूद थे।